

Mis-Surmast Direttur 15-il Sena Surmast Direttur

Għaddew 35 sena minn meta jien sirt membru ta' din is-soċjetà fl-età tenera ta' 8 snin meta bdejt nistudja l-mużika. Nista' ngħid li għaddew bħal-lehha ta' berqa u ninsab grat lejn din is-soċjetà li rawmitni fil-karriera mużikali tiegħi.

F'dawn is-snin kollha jien esperjenzajt kull pożizzjoni li wiehed jista' jkollu fil-lat bandistiku u dejjem irrispettajt il-pożizzjonijiet differenti li kelli. Meta bdejt indoqq il-klarinet stinkajt u studjajt biex wara ftit żmien sirt is-solista ta' din il-banda. Hawnhekk kont esegwejt diversi kunċerti tal-klarinet. Il-Kumitat dejjem investa fija meta ra l-interess tiegħi u mxejt pass pass. Jien dejjem emmint li wiehed għandu jimxi pass pass u jerfa' l-ixkora li jkun jiflaħ u qatt ma ridt naqbez turġien biex inkun prużuntuż!! Dan nemmen li meta tikseb pożizzjoni, dik il-pożizzjoni tkun ksibtha għax tkun kapaċi u tkun tiflaħ tonoraha u tesegwiha bl-aħjar mod possibbli!! Hemm baħar x'jaqsam minn wiehed idoqq l-istrument, għad-direzzjoni u responsabilità tal-banda!! Hawnhekk bħala s-Surmast Direttur wkoll ingorr responsabilità kbira meta fl-istorja tal-Għadqa tagħna dejjem kien hemm Surmastrijiet Diretturi ta' ċertu portata u livell!!

Wara żmien bħala solista bdejt ngħin fit-tagħlim fi hndan is-soċjetà tagħna fejn tajt palata sewwa fir-rebħ tal-gara mużikali li kienet organizzata mill-Għadqa tal-Baned permezz tat-tagħlim tat-teorija. F'dan iż-żmien jien komplejt l-istudji tiegħi b'mod privat fit-teorija fejn dejjem bqajt navvanza.

Wara ftit snin li bdejt ngħin fit-tagħlim, niftakar li kont ġejt avvċinat biex fil-Programm ta' Hadd in-Nies, li bħala Soċjetà konna ntellgħu fis-sede tal-kazin tagħna, jien nibda nitharreg fid-direzzjoni u niftakar l-ewwel *selection* li kont idderiġejt kienet is-*selection* mill-musical *The King and I*. Hawnhekk il-Kumitat u l-partitarji kienu laqgħu b'entużjażmu



t-talent fid-direzzjoni għax kienu qed iħarsu għall-gejjieni.

Nemmen li t-talent mhux bl-istudju jiġi iżda jkun diġà ġo fik, bl-istudju tkun tista' biss ittejbu!! Meta l-Assoċjazzjoni tal-Baned kienet torganizza l-Festival tal-Baned taż-Żgħażaġh dan bdejt niehu hsiebu jien wara ftit snin li kien jidderiġieh is-Surmast Direttur ta' dak iż-żmien. Hawnhekk permezz ta' ċertu studju fid-dettal komplejt il-karriera fid-direzzjoni.

Il-Kumitat wara dan kollu kien fhatarni bħala Assistent Surmast u tul dan il-perjodu dejjem bqajt leali lejn is-superjuri tiegħi u bqajt nattendi bi hġari għal kull servizz li kien ikollha l-banda kif ukoll b'mod regolari l-provi.

Dan qed ngħidu biex wiehed jiehu eżempju li tkun xi tkun il-pożizzjoni tiegħek fil-banda għandu dejjem ikun hemm *commitment*, li fiż-żminijiet tal-lum b'mod sfortunat, ngħid li dan qed narah qed jonqos. Lealtà u l-valuri qegħdin dejjem jintilfu u wisq nibza li fil-baned b'mod ingenerali qed nesperjenzaw nuqqas kbir ta' mużiċisti għax inutli wiehed jgħalliem u jtella' mużiċisti tajbin meta mbagħad is-soċjetà ma tiehux is-servizz totali tagħhom kull meta jkollha bżonn!! Is-sens ta' volontarjat qed dejjem jintilef naqra naqra!!

Hmistax-il sena ilu, propju fl-1 ta' Jannar 2000, wara

xahrejn ta' delebirazzjoni u proċess li kien għamel il-kumitat ta' dak iż-żmien flimkien mal-mużiċisti tal-post kif jitlob l-istatut, wara r-riżenja tas-Surmast preċedenti, kont inħtart bħala Surmast Direttur liema pożizzjoni għadni nokkupaha sal-lum!!

F'dawn il-ħmistax-il sena nista' ngħid li għaddejts esperjenzi varji. Il-programm annwali tal-festa minn dik is-sena stess bdejna nagħmluh fuq skala ikbar u bdejna ntuh gurnata għalih. L-istess il-Kunċert ta' Hadd in-Nies wara sena bdejna wkoll intellgħuh għewwa s-Sala Notre Dame (is-sala tal-kapillan) fejn bdejna nagħmluh fuq skala ikbar u l-attendenza tan-nies għal kull kunċert li għamilna s'issa dejjem intwera l-apprezzament ta' din id-deċizzjoni. Esperjenza li żgur timmarka u ssaħħa l-għaqda li għandi ma' din l-Għaqda hija l-eżekuzzjoni tal-Cantata in B Flat Major lil Sidtna Marija Omma tal-Grazzji. Din kont ikkomponejtha fil-50 sena Anniversarju tal-Inkurunazzjoni tal-Kwadru Titulari u giet esegwitha waqt Akkademja Mużikali li l-Banda San Mikiel kienet organizzat għewwa s-Santwarju maestuż f'Haż-Żabbar.



Is-sodisfazzjon tiegħi huwa li kkomponejtha fuq il-versi tal-poeta mibki u ex-President tal-Għaqda Karmenu Ellul Galea li huwa l-istess poeta li kien kiteb il-kliem tal-Innu Uffiċjali tal-Inkurunazzjoni fuq mużika ta' Casapinta, liema innu huwa propjetà esklussiva tal-Għaqda tagħna!! Għalhekk inħoss li permezz tal-Cantata kien hemm kontinwazzjoni.

Il-mużika impenjattiva li dejjem esegwejna komplet trawwimni u nista' ngħid li r-repertorju tal-banda tagħna, fejn dak li jirrigwardja l-mużika impenjattiva, huwa vast ħafna! Biss biss nista' ngħid li anke fejn inkunu mistednin intellgħu programm waqt festi ta' rħula oħra dejjem ħadna ħsieb li ndoqqu mużika ta' ċertu mpenn. B'hekk

biss inħoss li nibqgħu nżommu l-livell tal-banda fuq l-oġġla pedestall!

Esperjenzi sbieħ kelli fil-konkors għewwa l-Polonja fejn minn 14-il banda kklassifikajna fit-tieni post, kif ukoll għewwa l-Isvizzera fejn il-kunċert tal-banda nstema' dirett fuq radju nazzjonali.

Min-naħa tiegħi nista' ngħid li dment jibqa' dak l-appoġġ lejja kif ukoll fiduċja fija jien għandi iktar x'nofri lil din is-Socjeta' li hija pedina importanti fil-qasam bandistiku Malti. Dejjem kienet strumentali fil-132 sena kemm ilha mwaqqfa u skoprit talenti godda fil-qasam mużikali li kienu u għadhom jagħmlu isem fil-kultura Maltija.

Nirringrazzja b'mod pubbliku lill-mużiċisti tal-post għas-servizz tagħhom u nishaq biex il-commitment jizdied għax flimkien bħala tim wieħed nistgħu nibqgħu nżommu l-livell meħtieġ! Nirringrazzja wkoll id-diversi kumitati li dejjem appoġjawni tul is-servizz tiegħi tul dawn is-snin kollha li ilni fi ħdan din l-Għaqda, lill-Kummissjonijiet kollha, b'mod speċjali lill-Kummissjoni Banda tal-għajnuna tagħhom. U fuq kollox nirringrazzja lill-familjari l-iktar lil marti għas-sapport li dejjem sibt. Biex inkun nista' nwettaq ħidmieti jeħtieġ ħafna saġrifċji! Ix-xogħol ta' Surmast fil-banda mhux biss dak li jidher fil-kazin!! Hemm ħafna xogħol intangibbli, li ma jidhirx!!

Hemm ħafna ħin liberu meħud biex wieħed jistudja l-mużika, jirraġa partijiet, jikkomponi u ħafna xogħol ieħor li jirrikjedi xogħol metikoluż biex wieħed jilħaq il-livell meħtieġ fl-eżekuzzjoni tal-mużika!!

Grazzi lill-Madonna Omm tal-Grazzji li dejjem tagħtni s-saħħa biex inwettaq ħidmieti u jalla tibqa' tagħtni s-saħħa u tgħini biex nibqa' nagħti servizz lil din l-Għaqda li nħobb u nibqa' nferraħ lill-partitarji numerużi bil-marċi popolari u kompożizzjonijiet li nikkomponi minn żmien għal żmien.

Viva l-Madonna tal-grazzja. Viva l-Banda San Mikiel.

Mro.David Agius

A.Mus LCM, A.Mus VCM (Hons) ALCM

Banda San Mikiel

Żabbar A.D. 1883

